

[i:lkj Hkkjrh](#)

[vkd'kok.kh f'keyk](#)

[29-01-2026@iknf'kd lekpkj@15%00ct](#)

[vkf kd lo'k.k](#)

देश में वित्त वर्ष 2025–26 में वास्तविक सकल घरेलू उत्पाद—जीडीपी वृद्धि दर सात दशमलव चार प्रतिशत रहने का अनुमान है। वित्त वर्ष 2026–27 में वृद्धि दर छह दशमलव आठ से सात दशमलव दो प्रतिशत के बीच रह सकती है। यह अनुमान आज संसद में केंद्रीय वित्त मंत्री निर्मला सीतारामन द्वारा पेश आर्थिक सर्वेक्षण में व्यक्त किया गया। आर्थिक सर्वेक्षण के अनुसार, भारतीय अर्थव्यवस्था ने वित्त वर्ष 2025–26 में वृद्धि की मजबूत गति को बनाए रखा है। पहले अग्रिम अनुमानों के अनुसार, वास्तविक जीडीपी वृद्धि दर सात दशमलव चार प्रतिशत रहने का अनुमान है, जिसमें घरेलू मांग का महत्वपूर्ण योगदान है। निजी उपभोग और पूंजी निर्माण से वृद्धि को समर्थन मिल रहा है, जबकि आपूर्ति पक्ष में सेवाओं का योगदान प्रमुख बना हुआ है। विनिर्माण गतिविधि मजबूत हुई है और कृषि क्षेत्र ने स्थिरता प्रदान की है। आर्थिक सर्वेक्षण के अनुसार देश का हाल का आर्थिक प्रदर्शन दर्शाता है कि वैश्विक उथल-पुथल के बावजूद व्यापक आर्थिक स्थिरता और वृद्धि को बनाए रखा जा सकता है। केंद्रीय बजट 2026–27 रविवार को पेश किया जाएगा। बजट सत्र का पहला चरण अगले महीने की 13 तारीख तक चलेगा।

[fodekfn#\\$](#)

लोक निर्माण मंत्री विक्रमादित्य सिंह ने कहा है कि पहली फरवरी को पेश होने वाले केंद्रीय बजट में राज्य को राजस्व घाटा अनुदान और जी.एस.टी. कंपनसेशन सैस में बढ़ोतरी की उम्मीद है। उन्होंने कहा कि आर्थिक रूप से केंद्र पर निर्भर हिमाचल जैसे राज्यों को केंद्र से सौगात मिलेगी।

[%ekjh \\$! dke&k j%'h fd tk \(d \)jojh dk tk fo#r e+h % vknj.kh\\$ -hefr f&eyk
lhrkje.k th ct. i'k dji'h /le' f%ekpy dk 0\\$ky j0kk tk\(vkj tk vkj-1hth- dh fjde1'k&
15o' fo#r vk\\$' & nh % \)k2&l e+ky\\$ dk /ldk vdl3. fd\\$ tk\(vkj f%ekpy dh vkjiht
dk c4k\\$ tk\(/ldk lkk th-\(l-.h d6i&l'k& l l tk f%ekpy dk feyrk % /le' e' y'krkj
f'jko. n0k& dk fey j%h % rk nk&k ifji"\\$ l f%ekpy dh vkf kdh dk c%r c1k &d1k& %vk %
rk \\$%h %ekjh dke&k j%'h fd vk& oky le\\$ e' 2& nk&k dk6ih.,l e' f%ekpy dk l%\\$' fey
rkfd f%ekpy dh v k9\\$9\\$0: kk etcr %k<](#)

इसके अलावा लोक निर्माण मंत्री ने केंद्रीय बजट में राज्य को केंद्र द्वारा आपदा के दौरान घोषित 15 सौ करोड़ रुपये मिलने की भी उम्मीद जताई है।

[chf.' fj .h.](#)

गणतंत्र दिवस का समापन समारोह बीटिंग रिट्रीट आज शाम नई दिल्ली के विजय चौक पर आयोजित किया जाएगा। राष्ट्रपति द्रौपदी मुर्मू, उपराष्ट्रपति सी. पी. राधाकृष्णन, प्रधानमंत्री नरेन्द्र मोदी, रक्षा मंत्री राजनाथ सिंह और अन्य केंद्रीय मंत्री इस अवसर पर उपस्थित रहेंगे। प्रधानमंत्री नरेन्द्र मोदी ने कहा है कि बीटिंग रिट्रीट समारोह गणतंत्र दिवस समारोह के समापन का प्रतीक है। सोशल मीडिया पोस्ट में नरेन्द्र मोदी ने कहा कि इस समारोह के दौरान भारत की समृद्ध सैन्य विरासत की शक्ति का प्रदर्शन किया जाएगा। उन्होंने कहा कि पूरा देश उन सशस्त्र बलों पर गर्व करता है जो देश की रक्षा के लिए अपने प्राण समर्पित करते हैं।

[>kek.kh](#)

छात्राओं की अंडर-19 राष्ट्रीय हैंडबॉल प्रतियोगिता एक से 5 फरवरी तक घुमारवीं में आयोजित की जाएगी। नगर व ग्राम नियोजन मंत्री राजेश धर्माणी ने आज प्रतियोगिता स्थल का निरीक्षण कर खेल मैदान सहित अन्य व्यवस्थाओं से जुड़ी विभिन्न तैयारियों का जायजा लिया। इस राष्ट्रीय खेल प्रतियोगिता में देशभर के सभी राज्यों व केन्द्र

शासित प्रदेशों के करीब 40 टीमों की छात्रा खिलाड़ी हिस्सा लेंगी। राजेश धर्माणी ने सभी विभागीय अधिकारियों व कर्मचारियों को आपसी तालमेल से कार्य करने के निर्देश देते हुए खेल प्रतियोगिता के आयोजन को लेकर सभी प्रबंध करने को कहा।

dk\$'kkyk

राज्य सरकार द्वारा शुरू किए गए एंटी चिट्ठा अभियान के तहत स्वास्थ्य विभाग द्वारा सोलन में जागरूकता कार्यशाला का आयोजन किया गया। मुख्य चिकित्सा अधिकारी डॉक्टर अजय पाठक ने बताया कि कार्यशाला में विभिन्न शिक्षण संस्थानों के छात्र छात्राओं को स्वास्थ्य विभाग के विशेषज्ञ चिकित्सको ने नशे से दूर रहने व इसके दुष्प्रभाव के बारे जागरूक किया। अजय पाठक ने अभिभावकों से आग्रह किया कि वह अपने बच्चों के व्यवहार व उनकी गतिविधियों पर नजर रखें।

ekle

राजधानी शिमला सहित प्रदेश के अधिकांश क्षेत्रों में मौसम साफ बना हुआ है और तेज धूप निकलने से लोगों को ठंड से कुछ राहत मिली है। पिछले दिनों हुई बर्फबारी के चलते प्रदेश में अभी भी सैकड़ों सड़क मार्ग और बिजली ट्रांसफार्मर ठप्प हैं जिन्हें बहाल करने का कार्य युद्धस्तर पर जारी है। मौसम विभाग ने आगामी 24 घंटों के दौरान राज्य के उच्च व मध्यपर्वतीय क्षेत्रों में कहीं-कहीं हल्की बर्फबारी व बारिश की संभावना जताई है।
